

കൈവിട്ടുപോയ കലാസമ്പത്ത്

കോനിയൂർ ആർ. നരേന്ദ്രനാഥ്

സാഹ്യോദിക പ്രാധാന്യവും പ്രാമാ

ന്യവുമാറ്റങ്ങളെ പ്രാചീന ശില്പങ്ങൾ പലകാരണങ്ങളാൽ, അവ നിർമ്മിച്ച നാടുകളിൽനിന്നു മറ്റു രാജ്യങ്ങളിൽ എത്തിച്ചേരവാനിടവരാറുണ്ട്. ഒരു രാജ്യം മറ്റൊന്നിന്റെ മേൽ ആധിപത്യം സ്ഥാപിച്ചിരുന്നകാലഘട്ടത്തിലായിരിക്കാം. ചരിത്ര പ്രാധാന്യമുള്ള വസ്തുക്കൾ ഇങ്ങനെ നീക്കം ചെയ്തിട്ടുള്ളത്. കച്ചവടക്കാരടെ വിൽപനവസ്തുക്കളായും അന്യരുടെ അധീനത്തിലേത്താം. കള്ളക്കടത്തുകാരടെ കത്രങ്ങളടക്കം വിധേയമായി കൗതുകവസ്തുക്കളുടെ സംഭരണശാലകളിൽ ചെന്നെത്തിയതുകൊണ്ടും. ഏങ്ങനെയായാലും അതുൽപാദിപ്പിച്ച രാജ്യത്തിന്, പൈതൃകസ്വത്തായ ഒരു അമൂല്യവിലം നഷ്ടപ്പെടുന്നു. അന്യാധീനമായിത്തീരുന്നു.

ലോകത്തിലെ മിക്കവാറും രാജ്യങ്ങളെല്ലാം ഇന്നു രാഷ്ട്രീയ സ്വാതന്ത്ര്യം നേടിക്കഴിഞ്ഞിട്ടുണ്ട്. അപൂർവ്വം ചില പ്രദേശങ്ങൾ മാത്രമേ അന്യരുടെ അധീനത്തിൽ ഇനിയും അമർന്നിരിപ്പുള്ളൂ. ക്രമേണ ഇവയും സ്വാതന്ത്ര്യം പ്രാപിക്കുമെന്നുള്ളതിനെപ്പറ്റി ആരും സംശയിക്കുന്നില്ല.


ഈ സാഹചര്യത്തിൽ സ്വന്തം സംസ്കാരത്തിന്റെ അവിഭാജ്യാംശമായി പരിഗണിക്കപ്പെടുന്ന പ്രാചീനശില്പങ്ങളും അതുപോലെയുള്ള മറ്റു വസ്തുക്കളും, കൈവശാവകാശികളിൽനിന്നു തിരിച്ചുകിട്ടുവാൻ ആഗ്രഹിക്കുന്നതു സ്വാഭാവികം മാത്രമാണ്. മോഷണത്താലോ ചൂഷണത്താലോ ഉണ്ടായ ചേതം പരിഹരിക്കുവാൻ വിലയേറിയ വസ്തുക്കൾ ഉടമസ്ഥരെ ഏൽപ്പിക്കേണ്ടതു ധാർമ്മികബാധ്യതയാണ്. പക്ഷേ പല കാര്യങ്ങളിലും ധാർമ്മികബോധം. പീൻതള്ളപ്പെട്ടുപോകുന്ന ഒരാൾക്കായിട്ടാണവശേഷിക്കാറുള്ളത്. കലാവസ്തുക്കൾ ഉടമസ്ഥ രാജ്യ

ക്കാർക്കു തിരിച്ചുകിട്ടേണ്ടതിന്റെ ആവശ്യം എടുത്തുകാണിക്കുന്ന അഭിപ്രായം പലയിടത്തും ഉയർന്നുവന്നിട്ടുണ്ട്. സയറിലെ പ്രസിഡൻ്റ് മോബട്ട് യൂറോപ്പിലെയും അമേരിക്കയിലെയും സ്വകാര്യ-സർക്കാർ കലാശേഖരങ്ങളിൽ ഒതുങ്ങിപ്പോയിട്ടുള്ള, ആഫ്രിക്കയിലെയും മറ്റു പ്രദേശങ്ങളിലെയും കലാമൂല്യമുള്ള വസ്തുക്കൾ, തിരിച്ചുകിട്ടുന്നതിന് ഒരു പരിപാടിയുണ്ടാക്കേണ്ടതാണെന്ന് 1973-ൽ ഐക്യരാഷ്ട്രസഭയിൽ അഭിപ്രായപ്പെട്ടു. അല്ലവികസിതവും അവികസിതവുമായി ഇന്നു കഴിയുന്നവയും, എന്നാൽ പഴയ കൊളോണിയൽ ഭരണങ്ങളിൽനിന്നു മോചനം നേടിയവയുമായ രാജ്യങ്ങളിലെല്ലാം നിലവിലുള്ള ഒരഭിപ്രായമാണിതെന്നു പറയാം.

കലാവിവേങ്ങര നഗീപ്പിക്കുകയോ കൊള്ളചെയ്യപ്പെടുകയോ ചെയ്തിട്ടുള്ളതിന്റെ കഥകൾ പറയാൻ തുടങ്ങി



സുഗന്ധ ധൂമം ഉൽപാദിപ്പിക്കാൻവേണ്ടി തീയിടുന്നതിന് ഒരു പാത്രം. കളിമണ്ണിൽ തീർത്തത്. കാലം ബി. സി. 500 മുതൽ എ. ഡി. 500 വരെ, ഇക്വഡോറിൽ നിന്ന്.



നേന്തിർമിതമായ മുഖംമുടി. 16-ാം നൂറ്റാണ്ടിൽ നിർമ്മിച്ച പ്രസിന്ധ്യ റൈജീറിയൻ ശില്പം.

യാൽ അവസാനിക്കുകയില്ല. പല തോതിലുള്ളതെങ്കിലും, സ്വന്തമായി ദുഃഖനവേങ്ങുള്ള രാജ്യങ്ങളാണ് ഭൂരിപക്ഷവും. പല രാജ്യങ്ങൾക്കും തങ്ങളുടെ പ്രാചീന കലാവിവേങ്ങര മുഴുവൻ നഷ്ടമായിട്ടുണ്ട്.

ഓഷ്യാനിയ പ്രദേശത്തിന്റെ കാര്യം ഉദാഹരണമായി പറയട്ടെ. തങ്ങളുടെ മുൻഗാമികളുടെ സമ്പന്നമായ കലാ സൃഷ്ടികൾ കാണാൻപോലും അവരുടെ നാട്ടിലില്ല. അതിനു യൂറോപ്പിലെയും അമേരിക്കയിലെയും കാഴ്ച ബംഗ്ളാവുകളിൽ പോകേണ്ടിയിരിക്കുന്നു. സന്തം നാട്ടിൽ അവശേഷിച്ചിട്ടുള്ളവയെക്കാൾ കൂടുതൽ കലാവസ്തുക്കൾ അന്യനാടുകളിലായിപ്പോയിട്ടുള്ള രാജ്യങ്ങളും ധാരാളമുണ്ട്.

കലാവസ്തുക്കളും മറ്റും തിരിച്ച

കിട്ടുന്നതിന് ഏർപ്പാടണ്ടാക്കുവാൻ ചുമതലയുള്ള ഒരു പ്രത്യേക കമ്മിറ്റി സംഘടിപ്പിക്കുവാൻ 1980 യെയ്മാസത്തിൽ പാരിസിൽചേർന്ന യൂനെസ്കോ സമ്മേളനത്തിനു സാധിച്ചു. ഈ കമ്മിറ്റിയുടെ രണ്ടാം സമ്മേളനം അടുത്ത കാലത്തു ചേർന്നതായി വാർത്തയുണ്ടായിരുന്നു.

യൂനെസ്കോയുടെ ഒരു ആധികാരിക പ്രസിദ്ധീകരണമായ 'യൂനെസ്കോ ഫീച്ചേഴ്സിൽ', അന്യരുടെ കൈവശാവകാശത്തിൽപെട്ടുപോയിട്ടുള്ള കലാവസ്തുക്കളെക്കുറിച്ച് ചില വിവരങ്ങൾ പ്രസിദ്ധീകരിച്ചിരുന്നു. കൊള്ള ചെയ്തും, മോഷ്ടിച്ചും, ചതിച്ചും, കള്ളക്കടത്തു നടത്തിയും നേടിയെടുത്ത അമൂല്യ വസ്തുക്കൾ അമേരിക്കയിലെയും യൂറോപ്പിലെയും സ്വകാര്യ-സർക്കാർ കാഴ്ചബംഗ്ളാവുകളിലെ പ്രദർശന വസ്തുക്കളാണ്.

ഇവ തിരിച്ചുകിട്ടുന്നതിനു വീണ്ടും പീടിച്ച പല പ്രശ്നങ്ങളും പരിഹരിക്കേണ്ടി പറ്റുകയുള്ളൂ. ഇത്തരം ചില സ്വത്തുക്കൾ ഉടമരാജ്യങ്ങൾക്കു സ്വന്തമായാ മടക്കിക്കൊടുത്തിട്ടുള്ളതിനു ചില ഉദാഹരണങ്ങളുമുണ്ട്.

പതിനാറാം നൂറ്റാണ്ടിൽ നിർമ്മിച്ചിട്ടുള്ള ഒരു നേമുഖംമുടി ലണ്ടനിലെ ഒരു കാഴ്ചബംഗ്ളാവിൽ (മ്യൂസിയം ഓഫ് മാൻകൈൻസ്) പ്രദർശന വസ്തുവാണ്. പത്താം നൂറ്റാണ്ടിൽ വാർത്തെടുത്ത, താരാദേവിയുടെ ഒരു വെങ്കല പ്രതിമ ശ്രീലങ്കയിൽനിന്ന് (അന്ന് സിലോൺ എന്നായിരുന്നു പേര്) 1830-ൽ അന്നത്തെ ബ്രിട്ടീഷ് ഗവർണ്ണർ എടുത്തുകൊണ്ടുപോയി ബ്രിട്ടീഷ് മ്യൂസിയത്തിനു സംഭാവന ചെയ്തു.

ഈറലിയിലുള്ള മിലാൻപട്ടണത്തിലെ മാൻസോണി ചിത്രാലയത്തിൽ, ഇക്വഡോറിലെ പ്രാചീനകലാവസ്തുക്കളുടെ വിപുലമായ ഒരു പ്രദർശനം 1974-ൽ നടന്നു. അതു ഏർപ്പാടുചെയ്തത് ഒരു സ്വകാര്യ വ്യക്തിയുമായിരുന്നു.

ചില പരാതികളുടെ അടിസ്ഥാനത്തിൽ ഈറലിയൻ പോലീസ് പ്രദർശനസ്ഥലത്തുനിന്ന് ആയിരത്തോളം ശില്പപദാതുക്കളും, അതു സംഘടിപ്പിച്ച വ്യക്തിയുടെ വീട്ടിൽനിന്നു

പതിനായിരത്തോളം ഇത്തരം കലാവസ്തുക്കളും പിടിച്ചെടുക്കുകയുണ്ടായി. ഇവയെല്ലാം ഇക്വഡോറിൽനിന്ന് അനധികൃതമായും നിയമരഹിതമായും കടത്തിയവയാണ്.

നമ്മുടെ രാജ്യത്തുനിന്നു നഷ്ടപ്പെട്ടുകൊണ്ടിരിക്കുന്ന വിലയേറിയ ശില്പമാതൃകകളും മറ്റു വസ്തുക്കളും സംബന്ധിച്ച് ഉദ്ദേശജനകങ്ങളായ വാർത്തകൾ പത്രങ്ങളിൽ വരുമ്പോൾ മാത്രമേ നാം അറിയാറുള്ളൂ.

അതിസമർത്ഥമായി സംവിധാനം ചെയ്തു സാധിക്കുന്ന പദ്ധതികളുടെ നിസ്സാരമായ അംഗം മാത്രമാണ് ഇങ്ങനെ പുറത്തുവരിക, വില നിർണയിക്കാനാവാത്ത പൈതൃകമായ കലാവസ്തുക്കൾ, കൈമോശംവരാതെ സൂക്ഷിക്കുവാൻ നമുക്കൊരോരുത്തർക്കും കടമയുണ്ട്.



ഷേക്സ്പിയറിന്റെ നാടകങ്ങൾ ഡൻസറാണു സിറാ, പാറ്റിക്